

## మిథునరాశి - మాస ఫలాలు

**జనవరి:-** మీ వ్యక్తిగత విషయములను బయటకు వెల్లడి చేసే వ్యక్తులతో జాగ్రత్తగా ఉండుట మంచిది. ఆలోచనలతో మీ మనస్సును ఆందోళనకు గురి చేయకండి పెద్దలతో సంభాషించునప్పుడు.. సంయమయమును పాటించండి. ఆర్థిక సంబంధిత విషయముల మీద. మీ దృష్టిని కేంద్రీకరించ వలసి వస్తుంది. వృత్తి యందు బాధ్యతలు అధికమగుట వలన శరీరము అలసటకు గురి అవుతుంది. శుభకార్యములకు బహుమతులకు చందాలకు, ధనమును అధికముగా ఖర్చు చేయవలసి వస్తుంది. కాంట్రాక్టులు, ఉత్తర్వులు, ఆర్డర్స్ ను ప్రభుత్వ నుండి అందుకుంటారు. కుటుంబ సభ్యుల సౌఖ్యమునకు అవసరమైన వస్తువులను ఏర్పాటు చేస్తారు. మీరంటే ఇష్టములేని వ్యక్తులు, మిమ్ములను నిందారోపణలకు గురి చేస్తారు. నిత్యం నాగ సింధూరం ధరించుట శ్రేయస్కరమగును.

**ఫిబ్రవరి:-** మీరు చేయాలి అనుకున్న కార్యక్రమములను వెంటనే అమలచు చేయుట కార్యాలయము నందు, రహస్య సంభాషణలను జరుపుట, మానసిక ప్రశాంతతను కోల్పోవుటయు జరుగుతుంది. కార్పొరేషన్స్ మున్సిపాలిటీస్, పంచాయతీలతో లావాదేవీలను జరుప వలసి ఉంటుంది. ఉన్నతాధికారుల నుండి అవసరమైన సహాయము అందకపోవచ్చును. ఆత్మీయులతో కలిసి పుణ్యక్షేత్ర సందర్శనమును చేసి కొంటారు. ముఖ్యమైన పనులకు కావలసిన వాహన సౌకర్యము లభించక ఇబ్బందిని పడవలసి వస్త్రాలంకరణకు, అవసరమైన వాటికి, ధనమును అధికముగా ఖర్చు చేస్తారు. పెద్దలతో సంభాషణలను జరుపునప్పుడు మీరు సంయమయమును పాటించండి. ఉద్యోగము, వ్యాపారము, ఆరోగ్యము, ధన వ్యవహారములలో వున్న సమస్యలు ఈ మాసములో కూడా కొనసాగుతాయి.

**మార్చి:-** విద్యా సంబంధిత విషయములకును, ఉద్యోగ దరఖాస్తులను చేయు ప్రయత్నములకు మంచి ఫలితములు వస్తాయి. అంతము లేని ఆలోచనలతో మీ మనస్సు ఆందోళనలకు గురి కావచ్చును. దూర ప్రాంతముల నుండి వచ్చే వార్తల వలన మీ కార్యక్రమములు సానుకూల పడతాయి. ఆత్మీయులతో కలిసి విందు, వినోదములలో పాల్గొంటారు. దైవానుగ్రహము లభించుట వలన మీరు ఏ కార్యక్రమములను చేపట్టినా ఎట్టి ఆటంకములు లేకుండా కొనసాగుతాయి మీరు అనుకున్న పనిని సాధించి విజయమును, లబ్ధిని పొందగలుగుతారు. ప్రభుత్వము నుండి రావలసిన బిల్స్, చెక్స్, క్లెయిమ్లు సమయమునకు అందకపోవుట వలన ఋణములను చేయవలసిన పరిస్థితులు ఏర్పడతాయి. ఉద్యోగ వ్యాపార సంబంధ కార్యక్రమములకు ఆటంకములు ఎదురైననూ నెమ్మదిగా సానుకూల పడతాయి.

**ఏప్రిల్:-** వృత్తి ఉద్యోగ పరమైన ప్రణాళికలను వెంటనే అమలు పరచుట వలననే లాభమునూ చేకూరుతుంది. స్థిరాస్తుల కొనుగోలుకు ఋణమును చేయవలసి వస్తుంది. పెద్దల దీవెనలను పొందుట వలన కొన్ని కార్యక్రమములు నెరవేరుతాయి. నూతనముగా చేపట్టే కార్యక్రమములను వాయిదా వేయుటయే మంచిది. కార్యాలయము నందు క్రొత్త సిబ్బందితో పరిచయమును పొందుతారు. శారీరక సౌఖ్యమునకు విలువైన వస్తువులను ఏర్పరచుకుంటారు. భూమి సంబంధిత తగాదాలను త్వరితగతిన పరిష్కరించు కొనుట మంచిది. ఆర్థికముగా పరిస్థితులు మెరుగవుతాయి. చర్చలు, ఇష్టాగోష్ఠులు, సమావేశములు మొదలగు వాటితో క్షణము తీరిక లేకుండానే సమయమును గడుపుతారు. కళా, సాహిత్య, సాంస్కృతి రంగములలోన ఉన్న వారికి మంచి గుర్తింపు లభిస్తుంది. వ్యాపార లావాదేవీల యందు తగు జాగ్రత్తలను పాటించుట మంచిది.

**మే:-** సమాజములో పలుకుబడి, గౌరవ-ప్రతిష్ఠలు గల వ్యక్తుల సహకారము లభించుట వలన లాభము

చేకూరుతుంది. ఉద్యోగము నందు బదిలీకి పెట్టుకున్న అభ్యర్థన అనుకూలిస్తుంది. మిత్రుల నుండి మీరు అశించిన సహాయమును పొందగలుగుతారు. సంస్థలలో పనిచేసే వారికి, యజమానులకు లాభము చేకూరు అవకాశములు గోచరిస్తున్నాయి. ఈ మాసములో ఎప్పుడైనా కుటుంబ సభ్యులతో కలసి సమయమును ఆనందముగా గడుపుతారు. బంధువుల గృహములో జరిగే శుభకార్యములకు హాజరవుతారు. ఆర్థికముగా పరిస్థితి మెరుగవుతుంది. ఆరావళి కుంకుమతో మహాలక్ష్మి అమ్మ వారిని ఆర్పించుట వలన, సరస్వతీ తిలకము ధరించుట మరింత మేలు కలుగుతుంది.

**జాన్:** -మీ అభిప్రాయములను కొన్ని సలహాలను అమలు పరచుట వలన భాగస్వాములు లాభములను పొందగలుగుతారు. ఆహారమును స్వీకరించుట యందు తగిన జాగ్రత్తలను పాటించండి. ఆధ్యాత్మిక కార్యక్రమములకు, శుభకార్యములకు, ధనమును బాగా ఖర్చు చేయవలసి వస్తుంది. మీ గురించి చెడుగా ప్రచారమును చేసే వ్యక్తులకు దూరముగా ఉండుట మంచిది. గతములో మీరు పోగుట్టుకున్న ఉద్యోగమును తిరిగి పొందగలుగుతారు. సంతానము యొక్క విద్యా విషయముల మీద మీ దృష్టిని కేంద్రీకరిస్తారు. మీరు నిర్లక్ష్యముతో పోగుట్టుకున్న వస్తువులు కనబడక పోవచ్చును. మీరు చేపట్టే కార్యక్రమములకు చిన్న, చిన్న ఆటంకములు, ఎదురు కావచ్చును. సంప్రదింపులు, సందర్శనలు, విచారణలు సంభాషణలు మొదలగునవి అనుకూలిస్తాయి. మూఢ నమ్మకములను వదిలిపెట్టి కొన్ని కార్యక్రమములను చేపట్టవలసి వస్తుంది.

**జాలై:** - గృహ నిర్మాణము, భూమి కొనుగోలు మొదలైన విషయములు నెమ్మదిగా సానుకూల పడతాయి. చాలా కాలముగా పరిష్కారము గాని ఆర్థిక సమస్య ఈ మాసములో నెరవేరుతుంది. మీ మాటకు మంచితనమునకు బంధువులలో మంచి పేరు లభిస్తుంది. మీరు “ లాభము వస్తుంద”ని చేపట్టిన వ్యాపారములో నష్టములను చవి చూడవలసి వస్తుంది. వ్యాపార సంబంధమైన కాగితములు, డాక్యుమెంట్లు మొదలగునవి అందుతాయి. మిత్రుల సహకారము లభించుట వలన మీకు తెలియని ఏవో కొన్ని విషయములను తెలుసుకుంటారు. దూరప్రాంతములలో నున్న వ్యక్తుల నుండి బహుమతులు, విలువైన వస్తువులు వస్తాయి. వృత్తి రీత్యా మీరు చేసే ప్రయాణములు అనుకూలిస్తాయి. వ్యాపార నిమిత్తము ఆర్థిక సంస్థలను ఆశ్రయించవలసి వస్తుంది. దూర ప్రాంతములయందు.

**ఆగస్టు:** - మీరు ధైర్యముతో తీసికొన్న నిర్ణయము సరియైనదే గావున లాభము చేకూరుతుంది. మీరు ఎదురు చూస్తున్న ఉత్తర్వులు ఈ మాసములో ఎప్పుడైనా అందవచ్చును. సినీ కళాకారులకు, గాయకులకు పురస్కారములు లభిస్తాయి. శుభకార్యముల కొరకు చేయు ప్రయాణములు సానుకూల పడతాయి. వ్యాపారమునందు మీకు తెలియకుండానే కొన్ని రహస్య కార్యకలాపములు జరుగుతాయి. పెద్దలతోటి సంభాషించునప్పుడు సంయమనమును పాటించండి. కుటుంబ అవసరములకు ఋణమును చేయవలసిన పరిస్థితులు గోచరిస్తున్నాయి. చెడుగా ప్రచారములను చేసే వ్యక్తులకు దూరముగా ఉండండి. కొన్నివ్యవహారములలో, చాలా కఠినముగా వ్యవహరించవలసి ఉంటుంది. అమ్మకములు, కొనుగోలుల లావాదేవీలలో సంయమనమును పాటించండి.

**సెప్టెంబరు:** - సభలకు, సమావేశములకు, ఆహ్వానములను అందుకుంటారు. విద్యారంగములోని వారు శ్రమకు తగిన ఫలితమును అందుకుంటారు. స్త్రీలు, వస్త్రములు ఆభరణములను గురించి శ్రద్ధను వహిస్తారు. ఆధ్యాత్మిక కార్యక్రమములలో దైవ సంబంధితమైన కార్యక్రమములలో చురుకుగా పాల్గొంటారు. కుటుంబ సభ్యుల వలన ప్రోత్సాహము లభిస్తుంది. వ్యక్తిగత సంభాషణల ద్వారా, ప్రత్యర్థుల రహస్య కార్యకలాపములు బయట పడతాయి. మీ వృత్తి యందు చేసిన పొరపాటుకు సంజాయిషీలను చెప్పుకోవలసి రావచ్చును. నూతనముగా చేపట్టే సంస్థలకు రాజకీ నాయకుల సహాయము లభిస్తుంది. ప్రయాణములను చేయునప్పుడు తగు జాగ్రత్తలను పాటించండి. భాగస్వాములు కలిగించే ఆటంకములను మీ నేర్పుతో తప్పించుకుంటారు.

సంతాన వివాహ విషయముగా చేసే ప్రయత్నములు లాభిస్తాయి. మీ గురించి చెడుగా ప్రచారమును చేసే సహోద్యోగులకు దూరముగా మెలగండి ఎంతో శ్రమించి, సంపాదించుకున్న సొమ్ము కుటుంబ అవసరములకు చాలక పోవచ్చును. గ్రహణ దోష పరిహార శాంతి చేయించండి. అష్టమూలికా గుగ్గిలంతో నిత్యం ధూపం వేయండి, సర్ప రక్షా చూర్ణంతో స్నానమాచరించండి,

**అక్టోబరు:-** సంతాన విషయములలో ప్రత్యేక శ్రద్ధను వహిస్తారు. పొదుపు చేసిన ధనమును, పరపతిని మీరు వినియోగిస్తారు. వ్యాపార సంబంధమైన నూతన ఒప్పందములలో కొన్ని మార్పులకు మీరు అంగీకరించని కారణముగా అగ్రిమెంట్స్ వాయిదా పడతాయి. ప్రత్యర్థి వర్గములోని గ్రూప్ రాజకీయములను అనుకూలముగా మలచుకుంటారు. ఈ విషయములో కుటుంబ సభ్యుల సహకారము సంతృప్తిని కలిగిస్తుంది. నిష్కారణముగా...ముఖ్య వ్యక్తులను, ఆత్మీయులను గౌరవించక మానసికముగా దూరము చేసికోకండి. ఎదుటి వారి భావములను గౌరవించక పోవుట..తదుపరి విషయము ముందుగా వారు చెప్పినట్టి విషయములను, సంగ్రహముగా వినండి.! “ మీ వలన...శుభకార్యములు-వాయిదా పడ్డాయ”న్న నిందలను రాకుండా జాగ్రత్త వహించండి! అతిగా స్వజనుల స్వంత విషయములలో జోక్యం చేసుకొని సలహాలను ఇచ్చుట వలన మీ ప్రమేయము లేకుండానే మీరు పరోక్షముగా శత్రు వర్గమును పెంచుకుంటారు.

**నవంబరు:-** వ్యాపారములో చేసిన మార్పులు, ప్రచారము సత్ఫలితములనిస్తాయి. వాహన సౌఖ్యము ఏర్పడుతుంది. స్థిరాస్తులను కొనుగోలు చేసే ఆలోచనలు ఫలిస్తాయి. మాటలను కటువుగా ఉపయోగించే వైఖరి, ఆలోచించకుండా... వెంటనే సమాధానమును చెప్పడం, శక్తిని పరిశీలించుకోకుండా వాగ్ధానములను చేయుటవలన కొన్ని చేదు అనుభవములను తప్పవు. వచ్చిన ధనమును పొదుపు చేయుటకు ప్రయత్నిస్తారు. ఖర్చులను తగ్గించు విషయములో పూర్తిగా వైఫల్యమును పొందుతారు, కొన్ని దుబారా ఖర్చులు రహస్య ఋణములు, దానములు తప్పవు. ఐనై ఆదాయము బాగుంటుంది. కాబట్టి ఈ విషయములు పెద్దగా ప్రభావమును చూపించలేవు. కరస్పాండెన్సెలు, సాంస్కృతిక కార్యక్రమములు ఇన్ ఫర్మేషన్ టెక్నాలజీ, వైద్యవిద్య, మందుల వ్యాపారము, విదేశీ యత్నములు అనుకూల దిశలో పయనిస్తాయి.

**డిశంబరు:-** గృహ సంబంధమైన విషయములు అనుకూలముగా, ప్రోత్సాహకరముగా అభివృద్ధికరముగా ఉంటాయి. ఇరుగు-పొరుగు వారితో...భేదాభిప్రాయములు జీవితములో చెప్పుకోదగిన సంఘటనలు కాకపోయినా.... ఈ తగాదాలకు, కొన్ని అసౌకర్యములకు వెఱచి, జీవితములో.... కొన్ని ముఖ్య నిర్ణయములను చేయుటకు ఉపక్రమిస్తారు. స్థిరాస్తులను గూర్చి గృహయోగ్యతను గూర్చి... చింతించ నక్కరలేదు. అవకాశముల వాటికవే కలసి వస్తాయి. కుటుంబ ప్రతిష్ఠ, వ్యక్తిగత సామర్థ్యము, మంచితనములు ఇవి మీకు ఎంతగానో ఉపయోగపడతాయి. స్పెక్యులేషన్ లో నష్టపోకుండా జాగ్రత్త పడుటయే...మీకు పరోక్షమైన లాభము! క్లిష్ట సమయములో ఎవ్వరి వద్దనూ... చెప్పుకోదగిన స్థాయిలో ధనము లేనప్పుడు మీ వద్ద ఉన్న ధనము గొప్ప అవకాశమును అందిస్తుంది.